



# KERALA GAZETTE

## കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

Vol. LVII വാല്യം 57	THIRUVANANTHAPURAM, TUESDAY തിരുവനന്തപുരം, ചൊവ്വ	26th June 2012 2012 ജൂൺ 26 5th Ashadha 1934 1934 ആഷാഢം 5	No. നമ്പർ	26
------------------------	---	---	--------------	----

### PART III

## Police Department

#### ടെണ്ടർ/ലേല പരസ്യം

നമ്പർ 299/10/എൽ.സി.ആർ.

2012 ജൂൺ 5.

അഴിമതി നിരോധന വിഭാഗം, സഹ നിയമോപദേഷ്ടാവിന്റെ കാര്യാലയം, തൃശ്ശൂരിൽ സൂക്ഷിച്ചിട്ടുള്ളതും ഡിപ്പാർട്ടുമെന്റിന് ഉപയോഗയോഗ്യമല്ലാത്തതുമായ കോണിക്ക 3231 ഫോട്ടോകോപിയർ 28-7-2012-ാം തീയതി വൈകുന്നേരം 3 മണിക്ക് തൃശ്ശൂർ സഹ നിയമോപദേഷ്ടാവിന്റെ കാര്യാലയത്തിൽവെച്ച് പരസ്യമായി ടെണ്ടർ/ലേലംവഴി വിൽപ്പന നടത്തുന്നതാണ്.

ലേലത്തിൽ പങ്കെടുക്കുവാൻ താൽപര്യപ്പെടുന്നവർ കൃത്യസമയത്ത് ഹാജരാകേണ്ടതും ലേലം തുടങ്ങുന്നതിന് ഒരു മണിക്കൂർ മുൻപായി 300 നിരക്കിൽ നിരതദ്രവ്യം അടച്ച് രസീത് വാങ്ങേണ്ടതുമാണ്.

മേൽപ്പറഞ്ഞ ഫോട്ടോകോപിയറിന് മുൻകൂർ സീൽവച്ച ടെണ്ടറുകളും സ്വീകരിക്കുന്നതാണ്. ടെണ്ടറുകൾ നൽകുവാൻ ആഗ്രഹിക്കുന്നവർ ആ വിവരം വെള്ളക്കടലാസിൽ എഴുതി 'സഹ നിയമോപദേഷ്ടാവ്, അഴിമതി നിരോധന വിഭാഗം, തൃശ്ശൂർ' എന്ന് മുദ്രണം ചെയ്ത കവറിൽ 27-7-2012-ാം തീയതി വൈകുന്നേരം 4 മണിക്ക് മുൻപായി കിട്ടത്തക്കവണ്ണം

അയയ്ക്കേണ്ടതാണ്. ടെണ്ടർ അയയ്ക്കുന്നതോടൊപ്പം മേൽപ്പറഞ്ഞ നിരക്കിലുള്ള നിരതദ്രവ്യം സഹ നിയമോപദേഷ്ടാവ്, അഴിമതി നിരോധന വിഭാഗം, തൃശ്ശൂർ ഓഫീസിൽ കെട്ടിവച്ചതിന്റെ രസീതും ഉണ്ടായിരിക്കേണ്ടതാണ്. നിരതദ്രവ്യം അടച്ചതിന്റെ രസീത് ഇല്ലാത്ത ടെണ്ടറുകൾ യാതൊരുകാരണവശാലും സ്വീകരിക്കുന്നതല്ല. ടെണ്ടറുകൾ അയയ്ക്കുന്ന കവറിന്റെ മുകളിൽ ഇടതുവശത്തായി "ഫോട്ടോകോപിയർ വാങ്ങുന്നതിനുള്ള ടെണ്ടർ" എന്ന് വ്യക്തമായി എഴുതിയിരിക്കണം. ഇപ്രകാരം ലഭിക്കുന്ന ടെണ്ടറുകൾ 28-7-2012-ാം തീയതി പരസ്യ ലേലത്തിനോടൊപ്പം തദവസരത്തിൽ സന്നിഹിതരായിട്ടുള്ള ടെണ്ടറുകാരോടോ അവരുടെ നിയമാനുസൃതമായ പ്രതിനിധികളോടോ സാന്നിധ്യത്തിൽ തുറക്കുന്നതും ലേലത്തിലോ ടെണ്ടറിലോ കൂടുതൽ തുക കാണിക്കുന്നവർക്ക് ലേലം താൽക്കാലികമായി ഉറപ്പിക്കുന്നതും ലേലം കൊള്ളുന്ന ആൾ, ടെണ്ടർ/ലേല തുകയുടെ പകുതി സംഖ്യ നിരതദ്രവ്യം കഴിച്ച് ലേല സ്ഥലത്തുവെച്ച് തന്നെ അടയ്ക്കേണ്ടതും ബാക്കി സംഖ്യ ടെണ്ടർ/ലേലം സ്ഥിരപ്പെടുത്തിയ ഉത്തരവ് കിട്ടി 10 ദിവസത്തിനുള്ളിൽ അടച്ച് സ്വന്തം ചെലവിൽ ഫോട്ടോകോപിയർ നീക്കം ചെയ്യേണ്ടതുമാണ്. മേൽ വിലപന, നിലവിലുള്ള നിരക്കിൽ വിലപന നികുതിക്ക് വിധേയമായിരിക്കും. മേൽ പ്രസ്താവിച്ച

നിബന്ധനകൾക്ക് വിപരീതമായി ടെണ്ടർ/ലേലം കൊണ്ടയാൾ പ്രവർത്തിക്കുകയാണെങ്കിൽ ടെണ്ടർ/ലേലം ചെയ്ത ഫോട്ടോകോപിയർ പുനർലേലം ചെയ്യുന്നതും ആ വകയിൽ സർക്കാരിന് എന്തെങ്കിലും നഷ്ടം സംഭവിക്കുകയാണെങ്കിൽ ആയത് മുൻ ടെണ്ടർ/ലേലം കൊണ്ടയാളിൽനിന്നും ഈടാക്കുന്നതും ടിയാൻ അടച്ച നിരതദ്രവ്യമടക്കമുള്ള സംഖ്യ സർക്കാരിലേക്ക് കണ്ടുകെട്ടുന്നതുമായിരിക്കും. എന്നാൽ പുനർ ലേലത്തിൽ എന്തെങ്കിലും ലാഭമുണ്ടാവുകയാണെങ്കിൽ ആയതിന് ടിയാന് യാതൊരുവിധ അർഹതയും ഉണ്ടായിരിക്കുന്നതുമല്ല. ലേലം കഴിഞ്ഞാലുടൻ ടെണ്ടർ/ലേലം നഷ്ടപ്പെട്ടവർക്ക് നിരതദ്രവ്യം തിരിച്ചുകൊടുക്കുന്നതാണ്.

ടെണ്ടർ/ലേലത്തിൽ പങ്കെടുക്കുവാൻ മേൽ പ്രസ്താവിച്ച നിബന്ധനകൾ പൂർണ്ണമായും പാലിക്കേണ്ടതാണ്.

ലേലം ചെയ്യുവാനുള്ള ഫോട്ടോകോപിയർ എല്ലാ പ്രവൃത്തി ദിവസങ്ങളിലും രാവിലെ 10 മണിമുതൽ വൈകിട്ട് 5 മണിവരെയുള്ള സമയങ്ങളിൽ അഴിമതി നിരോധന വിഭാഗം, തൃശ്ശൂർ സഹ നിയമോപദേഷ്ടാവിന്റെ അനുവാദത്തോടെ പരിശോധിക്കാവുന്നതും കൂടുതൽ വിവരങ്ങൾ ശേഖരിക്കാവുന്നതുമാണ്. ഒരു കാരണവും കൂടാതെ ലേലം നിർത്തിവയ്ക്കുന്നതിനും അസ്ഥിരപ്പെടുത്തുന്നതിനും ഉള്ള പൂർണ്ണ അധികാരം അഴിമതി നിരോധന വിഭാഗം, തൃശ്ശൂർ സഹ നിയമോപദേഷ്ടാവിൽ നിക്ഷിപ്തമായിരിക്കും.

സഹ നിയമോപദേഷ്ടാവിന്റെ  
കാര്യാലയം, അഴിമതി  
നിരോധന വിഭാഗം, തൃശ്ശൂർ.

(ഒപ്പ്)  
സഹ നിയമോപദേഷ്ടാവ്  
(ഇൻ-ചാർജ്).